

**गरजना** वि. (तद्.) गरजने वाला। जोर से बोलने वाला अ.क्रि. 1. बहुत गंभीर और तुमुल शब्द करना जैसे- बादलों का गरजना, शेर का गरजना, वीरों का गरजना 2. चटकना, तड़कना।

**गरजमंद** वि. (अर.) 1. जिसे आवश्यकता हो, जरूरत वाला 2. इच्छुक, चाहने वाला।

**गरजी** वि. (फा.) 1. गरज वाला, चाहने वाला 2. इच्छा वाला।

**गरजुआ** पुं. (देश.) एक प्रकार की खुंभी।

**गरट्ट** पुं. 1. समूह, झुंड।

**गरण** पुं. (तत्.) 1. निगलना 2. छिड़कना।

**गरदन** स्त्री. (फा.) 1. धड़ और सिर को जोड़ने वाला अंग, ग्रीवा, गला मुहा. गरदन उठाना- विरोध करना, सिर उठाना; गरदन उड़ाना- सिर काटना, मार डालना; गरदन ऐंठना- अभिमान में रहना; गरदन काटना- मार डालना, हानि पहुँचाना; गरदन झुकना-आज्ञाकारी या अधीन होना, लज्जित होना, शरमाना; गरदन झुकाना- अधीनस्थ होना, आत्मसर्पण करना; गरदन ढलना- मरने की अवस्था तक पहुँचाना; गरदन न उठाना- सह लेना, लज्जित होना; गरदन नाफना- बेइज्जती करना; गरदन पर छुरी फेरना- अन्याय करना, जुल्म करना; गरदन पर जुआ रखना- जानबूझकर मुसीबत मोल लेना; गरदन फँसना-वश में होना; गरदन मरोड़ना-मार डालना; गरदन में हाथ देना- बेइज्जत करना 2 वह लंबी लकड़ी जो जुलाहों की लपेट के दोनों सिरों पर आड़ी खींची जाती है 3. बर्तन आदि का ऊपरी पतला भाग।

**गरदन तोड़** पुं. (देश.) कुश्ती का एक दाँव।

**गरदना** पुं. (देश.) मोटी गरदन, गरदन पर लगाया जाने वाला झटका।

**गरदनियाँ** स्त्री. (देश.) गरदन में हाथ डाल कर निकालने की क्रिया।

**गरदनी** स्त्री. (देश.) 1. कुरते आदि का गला, गरेबान 2. गले में पहनने का एक गहना, हँसुली 3. घस्सा, जो पहलवान एक दूसरे की गरदन

पर लगाते हैं, रद्दा, कुंदा 4. वह कपड़ा जो घोड़े की गरदन और पीठ पर उड़ाया जाता है 5. कुश्ती का एक पेंच।

**गरदा** पुं. (फा.) धूल, मिट्टी, गर्द, खाक, हवा के साथ उड़ने वाली धूल मिट्टी।

**गरदान** पुं. (फा.) घूम फिरकर एक ही स्थान पर आने वाला वह कबूतर जो सदा घूम फिरकर अपने अड़्डे पर लौट आता है।

**गरदानना** स.क्रि. (फा.) 1. शब्दों का रूप साधना 2. बार-बार कहना 3. गिनना, समझना, मानना।

**गरदी** वि. (देश.) मटमैला।

**गरदुआ** पुं. (देश.) पशुओं को होने वाला एक प्रकार का ज्वर।

**गरधरन** पुं. (तद्.) विष को धारण करने वाले शिव, महादेव।

**गरना** अ.क्रि. (देश.) गारा जाना, निचोड़ा जाना, टपकाना।

**गरबना** अ.क्रि. (देश.) गर्व करना, अभिमान करना, शेखी करना।

**गरबा** पुं. (देश.) 1. गुजराती स्त्रियों का नृत्य, जिसमें वे सिर पर घड़ा रखकर घेरा बनाते हुए नाचती हैं।

**गरबीला** वि. (देश.) घमंडी, अभिमानी, गर्वयुक्त।

**गरभाना** अ.क्रि. (देश.) गर्भ से होना, पौधों में बाल लगना।

**गरम** वि. (फा.) 1. जो प्राणियों के स्वाभाविक तापमान से अधिक हो 2. जिसका तापमान स्वाभाविक रूप से अधिक हो जैसे बुखार में होता है 3. असम तापमान वाला 4. जिस पदार्थ के छूने से शरीर में जलन होती हो प्रयो. कड़ाही गरम है, इसे मत छूना 5. जिस पदार्थ में विद्युत की धनात्मक धारा प्रवाहित हो रही हो प्रयो. बिजली की गरम तार का छूना प्राणियों के लिए घातक होता है 6. जो प्रदेश या भू-भाग विषुवत रेखा के पास होता है 7. जो खाद्य पदार्थ शरीर के अंदर पहुंच कर ताप उत्पन्न